

አቢዮት (Revolution)

መግቢያ

ትግል በሰዎች እንጂ በምኞት ወይም በእመነት አይካሄድም። ለሕዝብ የሚጠቅም ትግል በአላሚዮች ብቻ አይካሄድም። ለሕዝብ የሚጠቅም ትግል በሠራተኛ ግለሰቦች የሚሠራ ነው።

እነሆ አቢዮት (ሬቮሎሺን) ያመጡትን ሦስት እንቅስቃሴዎች እንመልከት።

1. አንደኛው ትግል በእንግሊዝ ሕዝብ ወደ 1760 የተጀመረው ኢንዱስትሪያል አቢዮት ነው።
2. ሌላው ትግል ባ 1775 በአሜሪካ ተጀመሮ ከቅኝ ገዥ እና ከንጉሥ ሥራአት ተላቅቆ በሕግ የበላይነት መገዛትን ለማብሰር የተወሰደ እርምጃ ነው።
3. ሌላው ትግል በ 1789 በፈረንሳይ አቢዮት ተጀምሮ ለሕዝብ ጥቅም የማይሠራን ሥነሥራአት ማስወገድ ነው።

የተጠቀሱት አቢዮቶች በተቀራረበ ጊዜ ውስጥ በተለያዩ ቦታ ቢጀመሩም የአወርጋና የሰሜን አሜሪካን ሕዝቦች ኑሯቸውን ለማሻሻል ጠቅሟቸዋል። ያለ ኢንዱስትሪያል አቢዮት ለውጥ አላሚዮችንና ተዋጊዎችን ብቻ ይዞ መንቀሳቀስ በጠመንጃ የሚገዙ ወርበላዎችን ያስገኛል።

በ 1776 የተጀመረው የእንግሊዝ ሕዝብ ኢንዱስትሪያል አቢዮት

በየባላገሩ የነበሩ ብረት ቀጥቃጮች፣ ወፍጮ ሠሪዎች፣ መስኖ ወሀ በይ ሠሪዎች፣ ሸክላ እቃ ሠሪዎችና ሌሎችም የግል ኑሯቸውን ለማሻሻል የሠሩትን ሌሎች እንዲገለገሉባቸው ይሸጣሉ። የእንግሊዝ ነገሥታትና ሹማምንቶቻቸው ቢደላቸውም ባላገሩ የመረረና የከፋ ድህነት ያጠቃው ነበር። በሀገሩ ውስጥ ሁለት ዩንቨርሲቲዎች ኬምብሪጅ እና አክሰፊርድ ቢኖሩም በዚያን ጊዜ መምህራኖች እውነትን መከተል ብቻ እንጂ ለሕዝብ የሚጠቀም ጉዳይ ላይ ማተኮር ባህላቸው አልነበረም። ብዙሃኑ ወይ አልተማሩም አለበለዚያም የመጀመሪያ ደረጃ ትምህርት ቤት ብቻ የተማሩ ነበር። ከነሱ ውስጥ ጄምስ ብሪንድሊ በወሀ ኃይል እየተሸከረከረ የሚፈጭ ወፊጮ እሚሠራ ሱቅ ውስጥ በ 17 አመቱ ስታፈርድሸር በ 1733 ዓም ተቀጥሮ ይሠራ ነበር። ወፊጮዎች በሚገባ ሰልተው የሸክላ አፈርን ለሸክላ ሠራተኞች እንዲአመች እያደረገ ይሠራ ነበር። የመፍጫ መሳሪያውን የሚሠራውም ሌላ ወፍጮ ነው። ይህንን ወፍጮ በደህና እንዲሸከረከር ፈጣን ወሀ በቦይ መፍሰስ አለበት። ለዚህ ድርጊት እንዲአመች አቶ ብሪንድሊ የወሀ ቦኞችን መቃኘት ይወድ ነበረ። ከዚያም ቦኞችን ለወፍጮ ብቻ ሳይሆን ማዕድን ለሚቆፈሩ ጭምር በመቃኘት የተሻለ የውሀ ቦይ ይሠራ ጀመር።

በቦይ ሥራ መልካም ስም ስላተረፈ ባካባቢው የነበሩ ብሪጅዋተር የሚባሉ መስፍን በቦይ ዉሀ የሚንሳፈፍ ጀልባ ላይ ከሰል ከአንዱ ቦታቸው እስከ ማንኛውም ለመሸጥ እንዲሰጥባቸው ተዋዋሉት። ማንኛውም በዚያን ጊዜ ታዳጊ ትልቅ መንደር ሆኖ ወደ ደህና ከተማነት ሊቅየር የደረሰ ነበር። አቶ ብሪንድሊ የሠራው ቦይ በአንዳንድ ቦታ ከዛፍ ቁመት በላይ በድልድይ የሚያልፍ ሰለነበር በአካባቢው ያሉ ሁል በ 1763 ዓም ይደነቁ ነበር። ከዚያም ማንኛውም ሊቮርፍልን የሚአገናኝ የዉሀ ቦይ እንዲሠራና ተንሳፋፊ ጀልባ እንዲያልፈበት አቶ ብሪንድሊ በኮንትራት ሠራ። በጠቅላላው 400 ማይል ርዝመት ያላቸውን ቦዮቸ አቶ ብሪንድሊ ሠርቷል። የእንግሊዝ መንደሮች በቦይ ተገናኝተው ዉሀ የወፈጮንና የማዕደን መሣሪያችን ማንቀስቀሻ ኃይል ብቻ መሆኑ ቀርቶ የሕዝብ ኑሮን ማሻሻያ የእንቅስቃሴ መገናኛ ሆነ።

ሕዝቡ እህል፣ ከሰል፣ ሳህን፣ስኒ፣ አልጋ ሌላም ሸቀጣሸቀጥ ካንዱ መንደር ወደሌላው እየላከ መሸጥ ቻለ። እርስበርሱ በመነገድ ሕዝቡ ኑሮውን አሻሻለ። ቦዮቹ የተሠሩት በመንግሥት ትእዛዝ አልነበረም። ቦዮቹ የተሠሩት በለንደን ከተም ከሚገኙ አላሚዮች ታሰቦ አለንበረም። ቦዮቹ የተሠሩት ሥራ በሚያወቁና ሥራቸው ለአካባቢያቸው አስፈላጊ ለሆኑ ጉዳዮች ነበር። አቶ ብሪንድሊ የኒቮርሲቲ የተመረቅ መሀንዲስ አለንበረም። ግን በድርጊቱ ስመ ጡሩ መሀንዲስ ነበር። ብሮናውስኪ (1973) እንዳሰረደው አቶ ብሪንድሊን ብንጠቅሰም በቦይ ሥራም ሆነ በሌላ ተግባር ለሕዝብ ግልጋሎት የተስማሩት እንግሊዞች የባላገር ሠራትኞች ነበሩ። የሁሉም የሥራ ዉጤት የሕዝቡን ኖሮ የሚያሻሽል ነበር። እንግሊዝን በኢንዱስትሪ አሳደጉት። ሥራቸውም ለሀብታሞች መዝናኛ መረከብ፣ ስኦት እና የመሰሉትን ማበርከት ሳይሆን ለሕዝቡ ጥቅም የሚሰጥ ነበር። በሌላ አዉሮፓ አገሮች ሥራቸው የተራቀቀ ሆኖ ጥቅሙ ለሀብታሞች የሚያገለግል ነበር። እንዚያም ቢሆኑ ከሕዝቡ የመጡ መሆናቸውን አይረሱም ነበር።

በእንግሊዝ የተጀመረው የኢንዱስትሪዎቹ አቢዮት ወደሌሎች አገሮች ወደ አዉሮፓ እና አሜሪካ ተራብቷል። የአሜሪካ ሕዝብ የግለሰብ እርምጃን የሚወዳደር በመንግሥት የሚሠራ ነገር አንፈልግም የሚሉት ከእንግሊዝ የኢንዱስትሪያል አቢዮት ዉጤት ተረድተው ነዉ። በዚህ ምክንያት ጭምር ነዉ የአሜሪካን አቢዮት የፈንዳዉ።

የአሜሪካንን የነጻነት አቢዮት

ከእንግሊዝ ንጉሥ ሳልሳዉ ጆርጅ ነጻነታቸውን ለማግኘት የአሜሪካ ገበሬ፣ ጠባቂ፣ ብረት ቀትቃጭ፣ ወፍጮ ፈጨ፣ በጠቅላላ ሕዝቡ በ 1775 ጦርነት ከፊቶ ከአመት በኋላ የ 13 ስቴቶች ወካዮች የአሕጉር ጉባኤ (ኮንግሪስ) ፊላደሊፊያ ላይ ተሰበስበዉ የነጻነታቸውን መግልጫ ዉል በጁልይ 4/ 1776 ዓም አወጁ።

“እነኝህን እዉነቶች በራሳቸው ግልጽ እንደሆኑ እናምናለን፤ ሰዎች ሁል እኩል ሆነዉ መወለዳቸዉን፤ ፈጣሪያቸዉም ከነሱ ሊገነጠሉ የማይገቡ መብቶች ስጥቷቸውል፤

በነዚህም ወስት ህይወት፤ ነጻነትና ደስታን መሻት ናቸው። -እንኚህን መብቶች ለመጠበቅ፤ መንግሥታት በሕዝቦች መካከል ይቋቋማሉ፤ የፍትህ ኃይላቸውን ከሚያስተዳደሩት ሰዎች አገኝተው - እናም በማንኛውም ጊዜ ማንኛውም መንግሥት እንኚህን ግቦች የሚአፈርስ ቢሆን ሕዝቦቹ መብታቸውን ተጥቅመው መቀየር ወይም ማወደም እና መሰረቱንና ኃይሉን አዋቅረው የነሱን ደህንነትንና ደስታን ሊሰጥ የሚችል አዲስ መንግሥት ማቋቋም መብታቸው ነው።”

ይህ አገላልጽ ያለበትን የአሜሪካን ነጻነት መግልጫ የደርሰው አቶ ቶማስ ጀፈርሰን ነበር። መግለጫው እጉባኤ ከምግባቱ በፊት አቶ ጆን አዳምስ እና አቶ ቤንጃሚን ፍራንክሊን (የ 70 አመት ሽማግሌ) ማሸሻያ አድርገውብት ነበር። ከዚያም ጉባኤ ከሰምምነት ውጪ የነበሩ ጽሁፎችን አስወገዷል።

በሴፕቴምበር 17/ 1778 ዓም የአሜሪካ ኮንስቲቲዩሺን በፊላደልፊያ በኮንስቲቲዩሽን ኮንቬንሺን (ኮንግረስ) ጸደቀ። ከዚያም በየስቴቶቹ ኮንግረስ ጸደቀ። ኮንስቲቲዩሽኑ ሦስት ከፍል ያለው መንገሥት፤ ሕግ አወጪ (ኮንግረስ እና ሴናት)፤ ሕግ አሰፈጻሚ (ፕረዚዳንቱን የሱ ካቢኔት) እና ሕግ ተርጓሚ (ላዕላይ ፍርድቤት እና ከሱ በታች ያሉ ዳኞች) አቋቋመ። የአሜሪካ ኮንስቲቲዩሺን በሀገሩ ያሉትን የደንቦች እና ሕግጋት የበላይ ነው።

የአሜሪካ ነጻነት በሕግ የበላይነት መገዛትን የመረጠ የሕዝብ ትግል ውጤት ነው። የእንግሊዝን የኢንዱስትሪአዊ አቢዮት የተቀበለና በዚያም የሚሳትፍ አቢዮት ነው።

የፈረንሳይ የነጻነት አቢዮት (1789-1792)

በእንግሊዝ የተጀመረው የኢንዱስትሪአዊ አቢዮት በአሜሪካም የተኬሄደው የነጻነት ትግል በፈረንሳይም ተራብቷል።

በፈረንሳይ አቶ ፒየር ካሮን ብላሃትኛ ሰአት ሠሪ ነበር። የፈጠርውን ሰአት ለንግሥት ሜሪ አትዋኔት አበረከት። እሷም ስለተደሰተች አቶ ፒየርን ኮንት ቦማርሼዬ ብላ ሰየመችው። ቦማርሼዬ የሙዚቃ እና የደራሲነት ጥበብ በተጨማሪ ነበረው። የፊዩግሮ ጋብቻ የተሰኘ ጽሁፍን አዘጋጇቶ አሸከርዬው ፊዩግሮ የሬቮሉሺኔሪ መንፈስ እንዲኖረው አደርጎ ጻፈ።

“አይሆንም ጌታዬ ኮንት የአንተ አትሆንም፤ አታገባትም። ትልቅ ጌታ በመሆንህ ትልቅ ሊቅ የሆንክ መስሎሃል። ከጌቶች መወለድ፤ ሀብት፤ ክብር፤ መመስግን! እንኚህ ሁል ሰውን ያኮሩታል። እንኚህን ሁሉ አጋጣሚዎች እንደታገኝ አንተ ምን አድርገሃል? የነበረበህ ቸግር ከዚያ ቤት መወለድ ብቻ ነበር። ሌላ ተጨማሪ ድርጊት አልሠራህም። ከዚህ ድርጊትህ ውጪ አንተ እንደማንኛው አይነት ነህ።” (ብሮናዊስኪ፣ 1973)

ይህን አገላለጽ ያዘለ ጸሁፉ በ 1780 ቢጨርስም ተፈቅዶለት የታተመው ከአራት ዓመት በኋላ በ 1784 ዓም ነበር። በ 1786 ጽሁፉን ሞዛርት በአስትሪያ ወደ አፔራ ቀየረው። ሞዛርት በሀገሩ በአስትሪያ የነበረውን ሥነሥራትና ሃይማኖት ስለማይወድ በ 1791 ሲሞት ፍትሐት አላገኘም ነበር። በፈርንሳይ የቦማርሼዬ ድርሰት የንጉሥ 16ኛ ሉዊ ተቃዋሚዎችን አስደስቶ ነበር።

የአስትሪያ ንጉሥ ልጅ ማሪያ አትዋኔት በ 14 አመቷ የፈረንሳይ የንጉሥ ልጅ አግብታ ባሏ በ ሜይ 17/ 1774 የፈርንሳይ ንጉሥ 16ኛ ሉዊ ሲባል እሷም የፈረንሳይ እና የናቫሪ ንግሥት ተባለች። ሕዝቡ በኑሮዉ ስላልተደሰት እና ርሃብም ስላስቸገረዉ ከ 1789 ጀመሮ የሕዝብ ወካዮች የንጉሡን ስለጣን እይቀነሱ የነሱን እያበዙ፤ ከዚያም ሀገራዊ ወታደር እያቋቋሙ መምጣታቸዉ ብቻ ሳይሆን ቤተመንግሥቱን አካፋን ዶም ጭምር አንግቡ ሕዝቡ ወረረዉ። የንጉሡም ቤተሰብ ታሠረ። ንጉሥ ሉዊ አንገቱን ተቆርጦ ተገደለ። ባለቤቱም ንግሥት አትዋኔት ባሏ ከተገደለ ከዘጠኝ ወር በኋላ በ 16 አክቶበር 1793 ዓም አንገቷን ቆርጠዉ ገደሏት። የፈረንሳይ ሪፓብሊክ ተቋቋመ።

የፈረንሳይ ሕዝብ ያደረገዉ መፈንቀለ መንግሥት (አቢዮት) ያውሮፓን ወጣት ምሁራኖች በእጅጉ ማርኮ ነበር። አንድ ሃሳብ (ቲሲስ) ተቃዋሚ ይኖረዉና (አንቲቲሲስ) የሁልቱ ሃሳቦች መቃረን ሌላ ሃሳብ ይወልዳል (ሲንቴሲስ)። እንዲህ አየንቱ ዳያሌክትክስ ፈላስፋዉ ጆርጅ ዊልሄልም ፍሬደሪክ ሄግል በሰዎች ኑር ዉስጥ ያለዉን ቅራኔና ችግር ያሳያል ብሎ ገለጸ። ከዚያም እድሜው ወደ 20 አመት ገደማ በነበረበት ጊዜ ሄግል የፈረንሳይ ሕዝባዊ አቢዮት ለሰዉ ልጅ ዳያሊክትካዊ ችግር የመጨረሻ መፍትሄ ስጥቷል ብሎ ነበር። በእደሚዉ እይጠና ሲሄደ ግን የሰዉን ችግር የመጨረሻ መፍትሄ የሰጠዉ የፕራሺያ ሥነሥራተኛ ነዉ በማለት የጀርመንን መኳንነት አስደስቶ ነበር።

ካርል ማርክስ ዳያሊክትካዊ አስተሳሰቡ ቢአስደስትዉም ሃሱብ የሕዝብ ኑሮ ለውጥ ያመጣል የተሰኘዉን የሄግል እይታ ሲተች ጉዳዩን ባስጠሙ ደፍቶታል ብሏል። በቀጥታ ብነመለከተዉ ግን፤ አለ ማርክስ፤ ቅርኔና የቀራኔ ዉጤት የሚያመጣዉን ለውጥ የሚያሰረዳዉ ዳያሊክትካዊ ማቴሪያሊዝም ነዉ አለ። በዚህም መሠረት ለሰዉ ልጅ ችግር የመጨረሻ መፍትሄዉ የሚሆነዉ ግለሰቡ ባበረከተዉ ሥራ መጠን ሲከፈለዉ (በሶሻሊዝም) እና ግለሰቡ እንደሚአስፈልገዉ ጥቅም ሲያገኝ (በኮሚኒዝም) ነዉ ብሎ ማርክስ ደነገ። ከዚያም፤ ዳያሊክትካዊ ማቴሪያሊዝምን ማርክስ የፈጥረዉ በሃሱብ ተመረኮዘ ሳይሆን በሰዎች ግንኙነት ላይ ግንዛቤ አድርጎ በመሆኑ ዳያሊክትካዊ ማቴሪያሊዝም ሳይንቲፊክ ነዉ ብሎ አወጀ። እነሆ ኮሙኒዝም የታርክ መጨረሻ ነው ተባል። በመካከለኛዉ እና በሩቅ ምስራቅ እንዲሁም ባፍሪካ እና በደቡብ አሜሪካ የሚገኙ አንዳንድ ሀገሮች ሶሻሊያሊዝምንና ኮሚኒዝምን ለማምጣት ታገሉ።

ሀገ- 7/24/2009